

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడాదూర్ శ్రీ కరుణాకరాచార్య విరచితం

॥ శ్రీనంగైనల్లూర్ హయగ్రీవసుప్రభాతం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీనంగైనల్లార్ హయగ్రీవసుప్రభాతం ॥

యామిన్యపైతి హయవక్త్ర! విముంచ నిద్రాం

ఉన్నేషమృచ్ఛతు తవోన్మిషితేన విశ్వం।

యోషాసుపత్తనమిదం హ్యవృణోర్నివాసం

కర్తుం జనస్య నిఖిలస్య హి సుప్రభాతం॥ 1 ॥

సుఖాయ సుప్రాతరిదం తవాస్తు

జగత్పతే జాగృహి వాజివక్త్ర! ।

అంభోజమంతశ్శయమంజతార-

లోలంబమున్మీలతు లోచనం తే॥ 2 ॥

ఏవం స్వకీయయదునాథపరప్రభాత-

సూక్తిం పఠన్ నిగమమౌలిగురుస్సమింధే।

వ్యావృత్య దేవ భవతోఽభిముఖీం చ కృత్వా

పార్శ్వే తవాఽత్ర వదనే హయ! సుప్రభాతం॥ 3 ॥

ఆశ్రావయంత్యభినతస్వజనార్థవాదాన్

అంకం శ్రితాఽసి కరుణామయవిగ్రహే! శ్రీః! ।

హంసస్య హేమధరణీధరపార్శ్వభూమిం

హంసీవ కాచన రమే! తవ సుప్రభాతం॥ 4 ॥

యోషాసుపత్తనపురాలయనిత్యవాసిన్!

దోషాకరే కృతనివాస! తథాఽపి శుద్ధ! ।

భాషాభివందితపదాబ్జయుగేశ! వేదాన్

హేషామిషేణ వితరన్! భజ సుప్రభాతం॥ 5 ॥

కర్ణోద్భవౌ జలశయస్య పురా తవాఽఽస్తాం  
 దైత్యా తు వేదమఖిలం విధితో హరంతౌ |  
 సుప్తే త్వయాశ బహవోఽద్య కలౌ తదర్థాన్  
 తద్వాజివక్త్ర! సహసా భజ సుప్రభాతం || 6 ||

త్వత్పాదపద్మయుగలే ప్రణతీర్విధాయ  
 సర్వస్య మూర్ధ్ని లిపిలేఖనమేష కర్తుం |  
 సజ్జో విధిః పుర ఇహాస్తి సభక్తి నాథ!  
 త్వాం సేవితా హయ! ముఖే తవ సుప్రభాతం || 7 ||

ఆచార్యదివ్యభవనేఽత్వతిమాత్రభక్తిః  
 చాంద్రీం కలాం శిరసి ధూర్జటిరాదధానః |  
 సర్వజ్ఞ ఏష ధృతదక్షిణరమ్యమూర్తిః  
 త్వాం సేవితా హయ! ముఖే తవ సుప్రభాతం || 8 ||

త్వామేవ చిత్తగతమేష సదా విధాయ  
 త్వద్రూప ఏవ సవితా హయవక్త్ర! యోఽదాత్ |  
 శుక్లం యజుర్మునివరస్య నిజైః కరైస్స  
 త్వన్మందిరం స్పృశతి ఖాత్తవ సుప్రభాతం || 9 ||

ఏషా కథా భువి కృతా వితతా మయేతి  
 ప్రాప్య ప్రమోదమయమేతి పరాశరోఽపి |  
 పారమ్యవిత్ తవ విభో! మహతోః ప్రసాదాత్  
 త్వాం సేవితా హయ! ముఖే తవ సుప్రభాతం || 10 ||

శ్రీవాజిమేధబలతో యదహం కవీశః  
 త్వాద్యం తథా చరమమప్యథ కాండమిద్వం |  
 శ్రీవాజిమేధచరితేన కృతం మయేతి  
 వాల్మీకిరేతి భగవన్! తవ సుప్రభాతం || 11 ||

దేవ! త్వదీయచరితం కథయన్ క్వచిత్తు  
 కోణే మహాకలహపుస్తక ఏష భేజే |  
 వ్యాసత్వమిత్యథ కృతజ్ఞ ఇహైష భాతి  
 త్వాం సేవితా హయ! ముఖే తవ సుప్రభాతం || 12 ||

మత్స్యశ్వకచ్ఛప ఇతి ప్రథితావతారాన్  
 సంవర్ణయన్ తవ గుణేషు సదా రతోఽసౌ |  
 శ్రీకీరయోగివర ఏష విభాతి నాథ!  
 త్వాం సేవితా హయ! ముఖే తవ సుప్రభాతం || 13 ||

శ్రీకారిజః క్వచిదహో ఫణితో మయాఽఽసీత్  
 అర్చాపరః పరమసౌ మమ శిష్యభూతః |  
 సంయగ్గాద కల్పిరైరిరితీహ తేన  
 త్వాం సేవితా హయ! ముఖే తవ సుప్రభాతం || 14 ||

తాలేన వేదమనఘం ద్రమిడే సురమ్యం  
 శ్రీభాగినేయసహితో భవతేఽత్ర గాయన్ |  
 శ్రీరంగనాథమునిరేష విభాతి దేవ!  
 త్వాం సేవితా హయ! ముఖే తవ సుప్రభాతం || 15 ||

ఆదౌ భవంతమనఘం మధుజిత్పదేన  
 స్పృష్ట్యా యదాహ భగవన్! కిల రత్నమేతత్ |  
 స్తోత్రం మదీయమితి యామున ఏష భక్త్యా  
 త్వాం సేవితా హయ! ముఖే తవ సుప్రభాతం || 16 ||

శ్రీభాష్యమేతదిహ మే కిల భాష్యమాహ  
 యా శారదా తవ పదాంబుజభక్తిపూర్ణా |  
 సర్వం ప్రభో! తవ కృపేతి వదన్ యతీశః  
 త్వాం సేవితా హయ! ముఖే తవ సుప్రభాతం || 17 ||

శ్రీతార్క్ష్యవాహనచరో విదుషాం విధేశ్చ  
 దాతేష్టమిత్యపి నమ౯ హయవక్త్ర! తం త్వాం।  
 భావం పరాశరగిరాం ప్రపఠ౯ స ఏతి  
 శ్రీవిష్ణుచిత్తగురురాట్ తవ సుప్రభాతం॥ 18 ॥

శ్రీరంగనాథసవిధే స పరాశరార్యః  
 దేవ్యాః దృశోరసమతాం తవ యో జగాద।  
 యోషిత్సుపత్తనపురే భవతః కటాక్షం  
 తం సేవితా హయ! ముఖే తవ సుప్రభాతం॥ 19 ॥

శ్రీభాష్యగోరససుధే మహితే చ దేవ!  
 శ్రీవత్సవంశ్యగురురాడిహా తేఽపి దాతుం।  
 కాంచీపురే వ వరదస్య పురోఽత్ర భాతి  
 త్వాం చింతయ౯ హయ! ముఖే తవ సుప్రభాతం॥ 20 ॥

గోష్ఠీ పరా తవ విభూతిరతా సమేతా  
 ఘోషశ్చ దేవ! తవ కీర్తిపరోఽథ తస్యాః।  
 ప్రాప్తప్రవాలధరపైద్యుతయానఘూషైః  
 మిశ్రశ్శ్చుతౌ హయ! ముఖే తవ సుప్రభాతం॥ 21 ॥

సంధ్యాకాలే విశుద్ధా ద్విజవరపరిషత్ వాజినం సంస్మరంతీ  
 కేశ్యశ్వస్యాథ జిష్ణుం సురభిమతిఋచా సౌరభం నైజవక్త్రే।  
 వాచ్ఛంతీ వేదమూర్తే! హయముఖ! తవ సా సంముఖీనాఽధునేయం  
 ప్రత్యక్షం ద్రష్టుమశ్వం తమివ సపది హే! తద్భజేసుప్రభాతం॥ 22 ॥

భూరాద్యాస్సప్త సర్వే ద్విజకులజనితా  
 వ్యాహృతీస్సంజపంతః  
 ప్రాణాయామే చతుర్థ్యా మహా ఇతి భగవన్!  
 వ్యాహృతేర్లక్ష్యభూతం।

వారీశం త్వాం భజంతస్తదిహ చ పురతో  
ద్రష్టుకామాస్సమేతాః  
సాక్షాత్ యోషిత్సుపుర్యాం హయవదన! విభో!  
తద్భజేస్సుప్రభాతం || 23 ||

యోషిత్సుపురవాస! వాజివదన! శ్రీచంద్రబింబే స్థిత!  
లక్ష్మీమంకగతాం దధాన! భగవన్! శ్వేతాద్రితుల్యాకృతే! |  
వేదార్థాదిసురక్షణాయ కలితస్వీయావతార! ప్రభో!  
వేదార్థావనసత్సభాజనముఖాత్సాషాగిరస్స్వికురు || 24 ||

యోషిత్సుపురవాసినం ద్విజపతేస్సన్మండలాలంకృతిం  
స్త్రీరత్నోదయభూమిజుష్టదయితం గంధర్వదివ్యాననం |  
తేన శ్రీనిధిరాఘవార్యవపుషా సంశిక్షితో బాలకః  
తుష్టావేతి ముఖే దినస్య పఠతాం స్యాత్ సుప్రభాతం సదా || 25 ||

|| ఇతి శ్రీనంగైనల్లార్ హయగ్రీవసుప్రభాతం సమాప్తం ||